

महातपा उवाच ।

“तस्यां त्वाष्ट्रामन्त्ररूपं मासैस्त्वष्टीव्रतेजसा ।
बीजं निर्वापयामास तज्जलं तद्विधापतत् ॥
तत्र प्राणस्त्वपानश्च योगौ चात्मजितौ पुरा ।
वरदानेन च पुनर्हस्तिमन्तौ बभूवतुः ॥
तौ त्वाष्ट्रामन्त्ररूपिण्यां जातौ येन नरोत्तमौ ।
ततस्तत्तावन्मनौ देवौ कौर्त्ताते रविनन्दनौ ॥”

इति वाराहे अश्विनोत्पत्तिनामाध्यायः ॥

प्राणायामः, पुं, (प्राणस्य वायुविशेषस्य आध्यामो
रोगः, यद्वा, प्राण आयन्यतेऽनेनेति । आ +
यम् + करणे घञ् ।) योगाङ्गविशेषः । (यथा,
भागवते । ३ । २८ । ११ ।

“प्राणायामेर्देहोषान् धारणाभिश्च क्लिं-
वान् ।

प्रत्याहारेण संसर्गान् ध्यानेनानीश्वरान्
गुणान् ॥”)

तत्राङ्गुलिनियमो ज्ञानार्थे ।

“कनिष्ठानामिकाङ्गुल्यैर्मासापुटधारणम् ।
प्राणायामः स विज्ञेयस्तर्जनीमध्यमे विना ॥”
स द्विविधः । सगर्भो निर्गर्भश्च । तथा च ।
सगर्भो मन्त्रजापेन निर्गर्भो मात्रया भवेदिति ।
मात्रा च ।

“वामजातुनि तद्वत्तन्मात्रं यावता भवेत् ।
कालेन मात्रा सा ज्ञेया मुनिभिर्विदपारगैः ॥”
अथ प्राणायामः । मूलमन्त्रस्य बीजस्य प्रणवस्य
वा षोडशवारजपेन वामनासापुटे वायुं पूरयेत् ।
तस्य चतुःषष्टिवारजपेन वायुं कुम्भयेत् । तस्य
द्वात्रिंशद्वारजपेन वायुं रेचयेत् । पुनर्हस्तिणे-
नापूर्य उभाभ्यां कुम्भयित्वा वामेन रेचयेत् ।
पुनर्वामेनापूर्य उभाभ्यां कुम्भयित्वा दक्षिणेन
रेचयेत् । तथा च कालीहृदये ।

“प्राणायामत्रयं कुर्यान्मूलेन प्रणवेन वा ।
अथवा मन्त्रबलेन यथोक्तविधिना सुधीरिति ॥”
सारसमुच्चयेऽपि ।

“विपरीतमतो विदधीत बुधः

पुनरेव तु तद्विपरीतकमिति ॥”

यौगिके पुनर्मात्रानियमः । तथा च गौतमीये ।
“मन्त्रः प्राणायामः प्रोक्तौ यौगिकं कथयामि ते ।
पूरयेदामया विद्वान् मात्राषोडशसंख्येति ॥”
यद्वा, चतुःषोडशवारजपेन पूरकादिकं
कुर्यात् । अथवा एकचतुर्विधारेण । तथा च
तन्त्रान्तरे ।

“पूरयेत् षोडशभिर्वायुं धारयेत्तत्तुर्गुणैः ।
रेचयेत् कुम्भकार्द्धेन अशक्त्वा तत्तुरीयकैः ॥”
तदशक्तौ तत्तुर्गुणमेव प्राणस्य संयमः । अस्य
नित्यत्वमाह तत्रैव ।

“प्राणायामं विना मन्त्रपूजने नहि योग्यता ॥”
गोपाले तु विशेषो यथा,—

कामबीजस्येकवारजपेन दक्षिणनासया वायुं
रेचयेत् । पुनः सप्तवारजपेन वामनासया वायुं
पूरयेत् । नासापुटौ धृत्वा विश्रुतिवारजपेन
वायुं कुम्भयेत् । पुनर्वामेन रेचयेत् । दक्षि-

णेन पूरयेत् । उभाभ्यां कुम्भयेत् । पुनर्हस्तिणेन
रेचयेत् । वामेनापूर्य उभाभ्यां कुम्भयेत् ।
तथा च ।

“एकेन रेचयेत् कामबीजेनैव पृथक् पृथक् ।
पूरयेत् सप्तजपेन विश्रुत्या तेन धारयेत् ॥
सर्वेषु कृत्वा मन्त्रेषु बीजेनानेन रेचयेत् ॥”

यद्वा मूलमन्त्रेणैव प्राणायामः । तथा च ।

“प्रवणसंयमनन्वमुनाचरेत्
यमिह जमुमसौ मनुमिच्छति ।”

यदि दशाक्षरं जपति तदा दशाक्षरेण चैतत्र
चाष्टाविंशतिवारं रेचयेत् ।

“पूरयेदामया तद्वद्वारयेत्तत्प्रमाणतः ।
प्राणायामो भवेदेको रेचपूरककुम्भकैः ॥
अष्टादशाक्षरेण चैत् द्वादशैवं समाचरेत् ॥”

अन्यमनुभिर्वर्णानुरूपमित्युक्तत्वात् ।
तत्तन्मन्त्रवर्णसंख्याकै रेचकादित्रयं कुर्यात् ।

क्रमदौपिकायाम् । रेचयेन्मार्कतं दक्षया
दक्षिणः । पूरयेदामया मध्यानाया पुनर्धारये-
दित्यादि । एतत्तु श्रीलक्ष्मणमन्त्रविषयं नान्यत्र ।

इति तन्त्रसारः ॥ * ॥ अपि च ।

“आसनं पद्मकादुक्तं प्राणायामो मरुज्यः ।
मन्त्रध्यानयुतो गर्भो विपरीतो ह्यगर्भकः ॥

अगर्भात् सगर्भस्यः प्राणायामस्ततोऽधिकः ।
एवं द्विधा त्रिधापुनः पूरणात् पूरकः स च ॥

कुम्भको निश्चलत्वात् स रेचनाम्रेचकक्लिष्टा ।
लघुर्द्वादशमात्रः स्वाचतुर्विंशतिकः परः ॥

षट्त्रिंशन्मात्रिकः श्रेष्ठः प्रत्याहारश्च रोधनम् ॥”
इति गारुड ४६ अध्यायः ॥ * ॥

तस्य फलं यथा,—

“प्रथमे जनयेत् स्त्रवं मध्यमेन च वेपथुम् ।
विपाकं हि तृतीयेन जयेद्दोषाननुक्रमात् ॥”

इति तत्रैव २३० अध्यायः ॥ * ॥
अन्यच्च ।

“यथा पर्वतधातूनां भ्रातानां दह्यते मलम् ।
तथेन्द्रियकृता दोषा दह्यन्ते प्राणनिरुद्धात् ॥

प्रथमं साधनं कुर्यात् प्राणायामस्य योगवित् ।
प्राणपाननिरोधस्तु प्राणायाम उदाहृतः ॥

लघुमध्योत्तरीयाख्यः प्राणायामस्त्रिधोदितः ।
तस्य प्रमाणं वक्ष्यामि तदलंकारं शृणुष्व मे ॥

लघुर्द्वादशमात्रस्तु द्विगुणः स तु मध्यमः ।
त्रिगुणाभिश्च मात्राभिरुत्तरीय उदाहृतः ॥

निमेषोन्मेषौ मात्रा तालौ लज्जचरो मतः ।
प्राणायामस्य संख्यायै स्मृतौ द्वादशमात्रकः ॥

प्रथमे जनयेत् स्त्रवं मध्यमेन तु वेपथुम् ।
विपादं हि तृतीयेन जयेद्दोषाननुक्रमात् ॥

नृदुलं सेवमानास्तु सिंहशार्दूलकुङ्कराः ।
यथा यान्ति तथा प्राणो वश्यो भवति योगिनः ॥

वश्यं सन्तं यथेच्छातो नागं नयति हस्तिपः ।
तथैव योगी कृद्देन प्राणं नयति साधितम् ॥

यथा हि साधितः सिंहो नृगान् हन्ति न
मानुषान् ।

तद्वन्निबिडः प्रवणः किञ्चित् न शृणोति ननुम् ॥

तस्मादुक्तः सदा योगी प्राणायामपरो भवेत् ।
श्रूयतां सुक्तिफलदं तस्यावस्थाचतुष्टयम् ॥

अस्तिः प्राप्तिस्तथा सम्भित्प्रसादश्च महीपते ! ।
स्वरूपं शृणु चेतैषां कथ्यमानमनुक्रमात् ॥

कर्मणाभिष्टुष्टानां जायते फलसंचयः ।
चेतसो विकषायत्वं यच्च सा अस्तिरुच्यते ॥”

इष्टुष्टानां पुण्यपापानाम् ।

“रेचिकासुप्तिकान् कामान् लोभमोहात्मकांश्च
यान् ।

निरुद्धास्ते सदा योगी प्राप्तिः सा सार्व-
कामिकी ॥

अतीतानागतानर्थान् विप्रकृष्टतिरोहितान् ।
विज्ञानन्तीन्द्रस्यैवैवद्याणां ज्ञानसम्पदा ॥

तुल्यप्रभावस्तु यदा योगी प्राप्नोति सम्बिदम् ।
तदा सम्बिदिति ख्याता प्राणायामस्य सा

स्थितिः ॥

यान्ति प्रसादं येनास्य मनः पञ्च च वायवः ।
इन्द्रियाण्येन्द्रियाणांश्च स प्रसाद इति स्मृतः ॥

शृणुष्व च महीपाल ! प्राणायामस्य लक्षणम् ।
शुद्धतश्च यथायोगं यादवहितमानसम् ॥”

इति मार्कण्डेयपुराणे योगिचिकित्सानामा-
ध्यायः ॥ * ॥ अन्यच्च ।

“प्राणायामनिर्णयं वश्यमभ्यासात् कुरुते तु यत् ।
प्राणायामः स विज्ञेयः सबीजोऽबीज एव च ॥

परस्परैर्नाभिभवं प्राणापानौ यदानिलौ ।
कुरुतः सद्दिधानेन तृतीयः संयमात् तयोः ॥

तस्य चालम्बनवतः स्थूलरूपं द्विजोत्तम ! ।
आलम्बनमनन्तस्य योगिनोऽभ्यसतः स्मृतम् ॥”

एतेषां टीका । प्राणायाममाह प्राणाख्यमिति ।
सबीजः सालम्बनो भगवन्मूर्तिध्यानमन्त्रजप-

सहितः । द्विविधस्यापि तस्य पुनस्त्रिविध्यमाह
परस्परैरेति । उच्छ्वासेन मुखनासिकाभ्यां

बहिर्निर्गच्छति वायुः स प्राणः । निश्वासेनान्तः
प्रविशति यः सोऽपानः । तत्र प्राणवृत्तापान-

वृत्तैरभिभवो निरोधो रेचकाख्यः प्राणायामः ।
एवमपानवृत्ताः प्राणवृत्तैरभिभवः पूरकाख्यः ।

एवमनेन परस्पररभिभवप्रकारद्वयेन स प्राणा-
यामो द्विधा । तयोर्गुणपदसंयमात् कुम्भकाख्य-

स्तृतीयः प्राणायामः । यद्वा । सद्दिधानेनेत्येक-
मेव पदम् । तत्र चायमर्थः । सद्दिधानेन सद्-

गुरूपदिष्टमार्गेण रेचकपूरकाभ्यां यत् पर-
स्पररभिभूतं इयं यश्च कुम्भकैर्नोभयोः सद्वाभि-

भवः । एवमभिभवत्रयेणैव प्राणायाम इति ।
सबीजस्थालम्बनमाह । तस्य चेति । स्थूलं

वक्ष्यमाणं हिरण्यगर्भादिरूपम् ।” इति विष्णु-
पुराणे ६ अंशे ७ अध्यायः ॥ * ॥ गायत्री-

प्राणायामो यथा,—
“सद्याहृतिं सप्रणवां गायत्रीं शिरसा सह ।

त्रिः पठेदायतप्राणः प्राणायामः स उच्यते ॥
प्राणायामत्रयं कृत्वा प्राणायामैस्त्रिभिस्त्रिभिः ।

अहोरात्रकृतात् पापान्मुच्यते नात्र संशयः ॥
सर्वपापहरं प्रोक्तं प्राणायामं दिव्यमनाम् ।